

93769- بغیر شہوت کے منی خارج ہونے سے روزہ نہیں ٹوٹتا

سوال

رمضان المبارک میں میری روزانہ منی خارج ہوتی ہے، جس کی بنا پر میں روزہ نہیں رکھ سکتا، رمضان کے علاوہ عام دنوں میں ایسا نہیں ہوتا، کیا یہ ایمان کی کمزوری کی بنا پر تو نہیں؟
یہ علم میں رہے کہ مجھے کوئی بیماری بھی نہیں، مجھے کیا کرنا چاہیے خاص کر رمضان المبارک کے ایام بغیر روزوں کے گزر جاتے ہیں؟
نوٹ: میں ایک ماہ قبل عمرہ کے لیے گیا تو اس وقت بھی ایسا ہی ہوا، برائے مہربانی مجھے اس کے متعلق معلومات فراہم کریں۔

پسندیدہ جواب

ہمیں تو آپ کے اس قول "رمضان المبارک میں میری روزانہ منی تسلسل کے ساتھ خارج ہوتی ہے" کی کوئی سمجھ نہیں آتی کہ آپ اس سے کیا مراد لے رہے ہیں۔

1- اگر تو اس سے مراد احتلام ہے کہ احتلام روزانہ ہو جاتا ہے اور منی خارج ہوتی ہے تو یہ روزہ پر اثر انداز نہیں ہوتی، کیونکہ یہ انسان کے ارادہ کے بغیر خارج ہوتی ہے، اس کے خارج ہونے میں انسان کا کوئی ارادہ نہیں۔

2- اور اگر اس کا مقصد یہ ہے کہ بیداری کی حالت میں آپ کے عمل و فعل کے بغیر ہی منی خارج ہوتی ہے، اور آپ کو یقین ہے کہ یہ منی ہی ہے تو یہ غالباً بیماری کی بنا پر ہوتا ہے، اخاف مالکیہ اور خابہ کے جمہور علماء کرام کے ہاں اس سے غسل واجب نہیں ہوتا، یہی قول صحیح ہے۔

مزید تفصیل کے لیے آپ سوال نمبر (84409) کے جواب کا مطالعہ ضرور کریں۔

اور اس منی کے خارج ہونے سے روزہ بھی خراب نہیں ہوگا کیونکہ یہ بغیر ارادہ اور فعل کے خارج ہوتی ہے۔

ابن قدامہ رحمہ اللہ کہتے ہیں:

"اگر وہ مشت زنی کرے تو اس نے حرام فعل کا ارتکاب کیا لیکن روزہ اسی صورت میں فاسد ہوگا جب منی کا اخراج ہو جائے، اگر نزول ہو گیا تو روزہ فاسد ہو جائیگا، لیکن اگر بغیر شہوت کے منی خارج ہو مثلاً کسی شخص کو بیماری کی بنا پر منی یا بذی آتی ہو تو اس پر کچھ لازم نہیں۔

کیونکہ یہ تو بغیر شہوت کے خارج ہوتی ہے، اس لیے یہ پیشاب کے مشابہ ہوتی، اور اس لیے بھی کہ اس کے اختیار کے بغیر خارج ہوتی ہے، اور نہ ہی اس کے اخراج میں وہ سبب بنا ہے اس لیے یہ احتلام کے مشابہ ہوگی" انتہی مختصراً

دیکھیں: المغنی (21/3)۔

حاصل یہ ہوا کہ:

اگر منی روزے دار کے فعل اور عمل کے بغیر خارج ہو نہ تو اس نے اس میں ہاتھ استعمال کیا ہو، اور نہ ہی مباشرت کی ہو اور نہ ہی بار بار دیکھا ہو تو اس کا روزہ فاسد نہیں ہوگا، اس حالت میں خارج ہونے والی منی غالباً بیماری اور علت کی بنا پر خارج ہوتی ہے۔

3 لیکن جو شخص مشت زنی کر کے یا پھر شہوت والی اشیاء کو بار بار دیکھے کہ منی خارج ہو جائے تو منی خارج ہونے کی بنا پر اس کا روزہ فاسد ہو جائیگا، اور اس کے ساتھ بہت گناہ بھی ہوگا؛ کیونکہ اس نے دو حرام کام کیے ہیں: ایک تو مشت زنی اور دوسرا جان بوجھ کر روزہ توڑا ہے، اور یہ عظیم اور بہت بڑا گناہ ہے۔

ابن خزمہ اور ابن جان کی درج ذیل روایت میں شدید وعید بیان کی گئی ہے:

ابو امامہ باہلی رضی اللہ تعالیٰ عنہ بیان کرتے ہیں کہ میں نے رسول کریم صلی اللہ علیہ وسلم کو فرماتے ہوئے سنا:

"میں سویا ہوا تھا کہ میرے پاس دو شخص آئے اور انہوں نے میرے بازو سے پکڑا اور ایک بلند و بالا پہاڑ کے پاس لا کر کہنے لگے: اس پر چڑھیں، میں نے کہا: میں اوپر نہیں چڑھ سکتا تو وہ کہنے لگے: ہم آپ کے لیے اس میں آسانی پیدا کریں گے، تو میں اس پر چڑھ گیا جب میں اوپر گیا تو بہت شدید قسم کی آوازیں آرہی تھیں، میں نے کہا:

یہ آوازیں کیسی ہیں؟ تو وہ کہنے لگے: یہ جہنموں کی چیخ و پکار ہے، پھر وہ مجھے لے کر چلے تو ہم کچھ لوگوں کے پاس پہنچے جنہیں گدی کے بل لٹکایا ہوا تھا، اور ان کی باپھیں پھٹی ہوئی تھیں اور ان سے خون بہہ رہا تھا، میں نے دریافت کیا:

یہ کون لوگ ہیں؟ تو وہ کہنے لگے: یہ وہ لوگ ہیں جو افطاری سے قبل ہی روزہ توڑ دیتے تھے "

صحیح ابن خزمہ حدیث نمبر (1986) صحیح ابن جان حدیث نمبر (7491) علامہ البانی رحمہ اللہ نے صحیح موارد الطمان حدیث نمبر (1509) میں اسے صحیح قرار دیا ہے۔

4 ہو سکتا ہے آپ پر یہ معاملہ مشتبہ ہو گیا ہو، اور آپ منی اور مزی اور ودی میں فرق نہ کر سکتے ہوں، کیونکہ مزی اور ودی سے روزہ خراب نہیں ہوتا۔

ذیل میں آپ کے سامنے ہم فرق پیش کرتے ہیں:

مزی پتلا لیس دار مادہ ہوتا ہے جو بیوی سے بوس و کنار کرتے وقت یا جماع کا ارادہ کرتے یا دیکھنے کی صورت میں یا جماع یا دکر کرنے کی صورت میں خارج ہوتا ہے، اور انسان کو خارج ہونے کا احساس بھی نہیں ہوتا۔

ودی سفید رنگ کا گاڑھا مادہ ہوتا ہے جو غالباً پیشاب کے بعد قطروں کی صورت میں خارج ہوتا ہے۔

یہ دونوں ہی نجس اور پلید ہیں، اور ان کے خارج ہونے سے وضوء ٹوٹ جاتا ہے، لیکن مزی کی نجاست ودی سے خفیف اور کم درجہ کی ہے، اس کے لیے پانی کے چھٹے مارنا ہی کافی ہوتے ہیں، کہ جہاں لگے اسے نچوڑے یا کھرچے بغیر ہی پانی کے چھینٹے مار دیے جائیں۔

ان سے غسل واجب نہیں ہوتا، اور نہ ہی ان کے خارج ہونے سے روزہ فاسد ہوتا ہے۔

لیکن منی سفید رنگ کا پانی ہوتا ہے اور وہ اچھل کر شدت کے ساتھ خارج ہوتا ہے، اور اس کے بعد جسم میں فتور سا پیدا ہو جاتا ہے یعنی سستی ہو جاتی ہے، گلی منی کی بہت گندی بو ہوتی ہے جو گندھے ہوئے آنے کی طرح یا پھر کھجور کے بور جیسی ہوتی ہے، اور خشک منی کی منی انڈی کی سفیدی جیسی ہوتی ہے، اور یہ طاہر ہے لیکن اس کے خارج ہونے سے غسل واجب ہو جاتا ہے۔

لیکن اگر منی بیداری کی حالت میں بغیر کسی شہوت خارج ہو جیسا کہ اوپر بیان ہوا ہے تو پھر غسل واجب نہیں ہوگا۔

ربا یہ کہ عمرہ کے سفر میں خارج ہوئی تھی، اس سلسلہ میں گزارش یہ ہے کہ اگر تو آپ کو نیند کی حالت میں احتلام ہوا تو آپ پر غسل کرنا واجب تھا، اور آپ کے لیے غسل کیے بغیر نہ تو مسجد حرام میں داخل ہونا جائز تھا، اور نہ ہی بیت اللہ کا طواف کر سکتے تھے۔

لیکن اگر یہ دن کے وقت بغیر کسی شہوت کے تھی تو آپ پر وضوء کرنے کے علاوہ کچھ واجب نہ تھا۔

امید ہے کہ اس طرح ہم نے آپ کے سوال کا جواب دے دیا ہے، اور اگر کوئی اور اشکال ہے تو آپ وہ اشکال دوبارہ پیش کر سکتے ہیں، آپ کے مراسلہ سے ہمیں بہت خوشی و سعادت حاصل ہوئی ہے۔

واللہ اعلم۔